

KO E TETI PEA, LANU VĀLETĪ

Na'e 'ikai sai'ia 'a Liamī 'i he'ene me'a'ofa Kilisimasī.



Fai 'e Kimipela Uona (Makatu'unga 'i ha talanoa mo'oni)

The pongipongi Kilisimasī, na'e 'ā pongipongia hake 'a Liamī. Na 'á ne hola ki he loto falé mo hono ongo tuofā-fine iiki ko Holi mo Selá. Na'e tautau faka'otu ai ha 'ū sitōkeni tuitui pē 'i 'api 'e fitu. Ko e ni'ihī na'e iiki mo fālāhi. Na'e lōloa mo manifi ha ni'ihī. Pea na'e fu'u motu'a 'a e ni'ihī pea kamata ke mole honau lanú. Ka ko e me'a mahu'inga taha kia Liamī na'e fonu 'a e sitōkeni 'i ha ngaahi lole ifo.

Na'e to'o 'e Liamī 'ene sitōkeni 'o fakatū'ulu ki lalo. Na 'á ne mata fehu'ia. Na'e 'i ai ha lole tokotoko 'e taha na'e hangē ha tokotokó, fo 'i moli 'e taha, mo ha falukunga lole 'e taha.

Na 'á ne fehu'ia ange, "Ko 'eni pē ia?"

Na'e fofonga fehu'ia foki mo Holi mo Sela. Na'e malimali leva 'a Liamī. Mahalo 'e 'uhinga 'eni 'e lelei 'aupito 'ene me'a'ofá! Na 'á ne faka'amu ko e va'inga vitiō fo'ou ko ia na'e va'inga kotoa 'aki hono ngaahi kaungāme 'á.

Ka 'i he taimi na'e faifai pea fakaava ai 'e Liamī 'ene me'a'ofá, na'e fakautuutu pē 'ene loto-mamahí. Ko 'ene me'a'ofá ko ha teti pea lanu vāleti. Na'e ngaohi nima pē, pea na'e lanu 'uli'uli hono kano 'imatá mo e ki'i malimali.

Na'e malimali ange 'a Mami mo pehē ange, "Kilisimasi Fiefia, Liamī".

Na'e 'ikai ke malimali 'a Liamī. Na'e 'ikai ko e me'a'ofa 'eni na 'á ne fie ma 'ú.

Na'e ma 'u foki 'e hono ongo tuofāfine ikí ha fanga monumanu tupenu na'e fakafonu, pea pehē



MA'Á E FĀNAU
LALAHĪ ANGĒ

foki ki hono ngaahi tuofāfine lalahi ange 'e toko tolú. Ka na'e 'ikai ke ne 'ai a Liamī ke ne ongo 'i fie-mālie ange ai. Ko e Kilisimasi kovi tahá 'eni!

Na'e 'eke ange 'e hono tuofefine lahi ko 'Ēlini hili e ma 'u me'atokoni pongipongi, "Ko e hā e me'a 'oku hokó? Kuó ke anga fakafaingata 'a he pongipongi ni."

Na 'á ne pehē, " 'Oku 'ikai ke u fu'u sai'ia au 'i he'e-ku me'aofá. Ko ha ki'i teti pea pē ia na'e ngaohi 'e Mami. Ko e hā na'e 'ikai ke ne 'omi ai ha me'a na 'á ku fie ma 'ú?"

Na'e malimali 'a 'Ēlini. "Ha 'u mo au."

Na 'á ne 'ave ia ki he loki mohe 'o Mamī pea ne tuhu ki he mīsini tuitui motu'a 'i he tēpilé.

Na 'á ne pehē ange, "Ko e mīsini tuitui 'a Mami." "Ko e hā leva?"

"Ko e hā mo ha toe me'a 'oku ke fakatokanga 'i?"

Na'e fakafulofula 'a Liamī. Na 'á ne sio ki ha ngaahi fo 'i hui tuitui, filo lanu kehekehe, mo ha ngaahi konga tupenu kuo pelupelu. Na 'á ne fakatokanga 'i foki ha tangai me'a molū, faka'ofa'ofa mo molū hangē ha 'aó.

Na'e talaange 'e 'Ēlini, " 'Oku ou 'ilo 'i na 'á ke fie ma 'u 'a Mami ke ne fakatau atu ha me'a kehe ki he Kilisimasī. Ka 'oku 'ikai ke tau ma 'u ha pa'anga ki ai. 'Oku ou sai'ia he teti pea na'e ngaohi e Mami ma 'a-kú. 'Okú ne fakahaa 'i 'ene 'ofa lahi 'iate aú."

"Ko e hā ho 'o 'uhingá?"

" 'Oku fie ma 'u ha taimi ke ngaohi ai ha me'a va'inga tupenu. 'Oku fie ma 'u ki ai 'a e fa'a kātaki. Na'e tangutu 'a Mami 'i he tēpile ko 'eni 'i ha ngaahi

houa lahi 'o ngaohi ha me'a-va'inga ma'atautolu takitaha. Na 'á ne fakapapau 'i 'oku tau ma 'u takitaha ha me'a'ofa. 'Okú ke pehē 'oku 'uhinga ia 'okú ne 'ofa 'iate kitautolu?"

Na'e ala 'a Liamī ki he tupenu lanu vāleti na'e faka'aonga 'i 'e Mami ke ngaohi 'aki 'ene teti pea. Mahalo pē na'e mo'oni 'a 'Ēlini. Ko e me'a'ofá na'e 'ikai fie ma 'u ia ke faka'ofa'ofa ke toki hoko ko ha me'a'ofa lelei. Na'e 'ilo 'e Liamī 'i he Palaimeli ko Sisū 'a e me'a'ofa ma'ongo'onga tahá, pea na'e 'alo 'i 'a Sisū 'i ha fale tauhi'anga 'o e fanga monumanú.

Na'e lele 'a Liamī ke kumi 'a Mami. Na 'á ne fá'ofua ki ai. Na 'á ne pehē ange, "Fakamālō atu koe-'uhí ko e teti pea."

Na'e 'ikai ke ne fakakaukau 'oku fu'u ngali-vale e teti pea he taimi ni. Neongo kapau na'e 'ikai ha me'a'ofa, ka na 'á ne ongo 'i e 'ofa 'a hono fāmilí. Pea na'e ngaohi ia ko ha Kilisimasi makehe. ●

Na'e hoko 'a e talanoá ni 'i 'Aokalani, Nu'u Sila.

